

کتاب الصوم

فضائل و احکام رمضان المبارک

(حصہ سوم)

روزہ کے مسائل

مرتبہ
حافظ عبدالوحید الحنفی

شائع کردہ:
مرحب اکیڈمی

سلسلہ اشاعت نمبر 82

بِسْمِ اللَّهِ الرَّحْمَنِ الرَّحِيمِ

صَلِّ عَلَى سَائِرِ الْأَوْلِيَاءِ إِلَّا ابْنَ مَرْيَمَ فَحَسْبُكَ اللَّهُ

بِالَّذِينَ

کتاب الصوم

فضائل و احکام رمضان المبارک

(حصہ سوم)

روزہ کے مسائل

مرتبہ

حافظ عبدالوحید الحنفی
چکوال

82

سلسلہ اشاعت نمبر

مرحباً ایڈمی

شائع کردہ:



نام کتاب: فضائل و احکام رمضان المبارک (حصہ سوم)

سلسلہ اشاعت: 82 بار اول

مؤلف: حافظ عبدالوحید الحنفی اوڈھروال (چکوال) 0302-5104304

صفحات: 24

قیمت: 150 روپے

ٹائٹل: ظفر محمود ملک 0334-8706701

کمپوزنگ: النور میمنجمنٹ چکوال

طباعت: 22 ذی الحجہ 1419ھ مطابق 9 اپریل 1999ء بروز جمعہ المبارک

ناشر: مکتبہ حنفیہ اردو بازار لاہور 0343-4955890

ویب سائٹ: www.alhanfi.com

ملنے کے پتے:

کشمیر بک ڈپو تلمہ گنگ روڈ چکوال 0543-551148

مکتبہ رشیدیہ بلدیہ مارکیٹ چھٹرا بازار چکوال 0543-553200

اعوان بک ڈپو بھون روڈ چکوال 0543-553546



فہرست عنوانات

4	حصہ سوم
5	کتاب الصیام
5	فضائل و احکام رمضان المبارک
9	احکام رمضان المبارک
10	کفارہ
10	تراویح
11	تراویح عہد نبوی ﷺ میں
12	تراویح دور خلافت راشدہ میں
14	اعتکاف کی فضیلت و اہمیت
15	روزہ افطار کرانا
15	روزہ دار کو کھانا کھلانا
16	غروب کے بعد افطار میں جلدی کرنا
16	بغیر عذر کے رمضان کا روزہ نہ رکھنا
16	جن چیزوں سے روزہ ٹوٹ جاتا ہے
17	جن چیزوں سے روزہ نہیں ٹوٹتا
18	نماز عید
19	صدقۃ الفطر
20	فطرانہ کی مقدار
20	بکبیرات عید



کِتَابُ الصِّيَامِ

بِسْمِ اللَّهِ الرَّحْمَنِ الرَّحِيمِ

أَلْحَمْدُ لِلَّهِ الَّذِي هَدَانَا إِلَى طَرِيقِ أَهْلِ الْمُنْتَهَى وَالْجَمَاعَةِ بِفَضْلِهِ الْعَظِيمِ
وَالصَّلَاةَ وَالسَّلَامَ عَلَى رَسُولِهِ سَيِّدِنَا مُحَمَّدٍ الَّذِي كَانَتْ عَلَى خَلْقِ عَظِيمٍ
وَعَلَى آلِهِ وَأَصْحَابِهِ وَخَلْفَائِهِ الرَّاشِدِينَ الذَّاكِرِينَ إِلَى صِرَاطِ مُتَّقِينَ

فَضَائِلُ وَأَحْكَامِ رَمَضَانَ الْمُبَارَكِ

برادران اسلام! حضرت رسول اکرم ﷺ کا ارشاد ہے کہ اسلام کی
بنیاد پانچ ارکان پر ہے۔ (اصلی کلمہ اسلام) ۱:- لَا إِلَهَ إِلَّا اللَّهُ مُحَمَّدٌ
رَسُولُ اللَّهِ یعنی اللہ کے سوا کوئی بھی عبادت کے مستحق نہیں (یعنی توبی،
مالی، بدنی وغیرہ) ہر قسم کی عبادت صرف اللہ تعالیٰ کے لیے ہے۔ محمد ﷺ
اللہ کے رسول ہیں۔ ۲:- نماز ۳:- روزہ ۴:- زکوٰۃ ۵:- حج

پہلے رکن میں توحید و رسالت کی تصدیق و اقرار ہے۔ اگر یہ عقیدہ
صحیح نہ ہو، کوئی عمل قبول نہیں۔ صحت عقیدہ کے بعد ہر مسلمان پر
دوسرے چار ارکان فرض ہیں جن کے انکار سے آدمی کافر ہو جاتا ہے اور
عمل نہ کرے تو فاسق اور سخت گناہگار ہے۔ اس زمانہ میں اکثر مسلمان
ارکان دین سے غافل ہیں اور خصوصاً عقیدہ توحید کی تو بہت کم سمجھ رکھتے

ہیں۔ نماز روزہ وغیرہ اعمال کو تو عموماً بھلا رکھا ہے۔ جی میں آیا تو کر لیا ورنہ کوئی پرواہ نہیں۔ حالاں کہ رمضان المبارک کے روزے فرض ہیں، اس لیے ضروری سمجھا کہ ماہِ رحمت کے فضائل و احکام عامۃ المسلمین تک پہنچا دیے جائیں۔ اللہ تعالیٰ سب کو ہدایت و توفیق عمل نصیب فرمائیں۔ آمین۔

۱:- يَا أَيُّهَا الَّذِينَ آمَنُوا كَتَبَ عَلَيْكُمُ الصِّيَامُ كَمَا كَتَبَ

عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ﴿۱۸۳﴾¹

ترجمہ: اے ایمان والو! تم پر روزہ فرض کیا گیا ہے جس طرح تم سے پہلے

لوگوں پر روزہ فرض کیا گیا تھا اس توقع پر کہ تم متقی بن جاؤ۔²

۲:- شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى

لِلنَّاسِ وَ بَيِّنَاتٍ مِّنَ الْهُدَىٰ وَ الْفُرْقَانِ فَمَن شَهِدَ

مِنكُمُ الشَّهْرَ فَلْيَصُبْهُ³

ترجمہ: ماہِ رمضان ہے جس میں قرآن مجید بھیجا گیا ہے، جس کا وصف یہ

ہے کہ لوگوں کے لیے ہدایت ہے اور واضح الدلالة ہے جملہ ان کتب

کے جو کہ ہدایت ہیں اور فیصلہ کرنے والی ہیں۔ سو جو شخص اس ماہ میں

¹ پ ۲ رکوع ۱۱۶ البقرة آیت ۱۸۳۔

² ترجمہ: حضرت مولانا اشرف علی تھانوی رحمۃ اللہ علیہ

³ پ ۲ رکوع ۱۱۷ البقرة آیت ۱۸۵۔

موجود ہو، اس کو ضرور اس میں روزہ رکھنا چاہیے۔¹

حدیث:- حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا! جب رمضان داخل ہوتا ہے تو آسمان کے دروازے کھل جاتے ہیں۔ اور ایک روایت میں ہے کہ جنت کے دروازے کھل جاتے ہیں اور جہنم کے دروازے بند ہو جاتے ہیں اور شیاطین پابند سلاسل کر دیے جاتے ہیں۔²

حدیث:- ایک اور روایت میں ہے کہ رسول اللہ صلی اللہ علیہ وسلم نے ارشاد فرمایا! کہ تم پر رمضان کا مبارک مہینہ آیا ہے، اللہ تعالیٰ نے تم پر اس کا روزہ فرض کیا ہے۔ اس میں آسمان کے دروازے کھول دیے جاتے ہیں، دوزخ کے دروازے بند کر دیے جاتے ہیں اور سرکش شیاطین قید کر دیے جاتے ہیں۔ اس میں اللہ کی (جانب سے) ایک ایسی رات (رکھی گئی) ہے جو ہزار مہینوں سے بہتر ہے، جو شخص اس کی خیر سے محروم رہا وہ محروم ہی رہا۔³

ایک اور حدیث میں ہے کہ رسول اللہ صلی اللہ علیہ وسلم نے فرمایا کہ جب رمضان کی پہلی رات ہوتی ہے تو شیاطین اور سرکش جن قید کر دیے جاتے ہیں او

¹ ترجمہ: حضرت مولانا اشرف علی تھانوی رحمۃ اللہ علیہ

² بخاری شریف، مسلم شریف

³ مسند احمد، نسائی، مشکوٰۃ

ردوزخ کے دروازے بند کر دیے جاتے ہیں، پس اس کا کوئی دروازہ کھلا نہیں رہتا اور جنت کے دروازے کھول دیے جاتے ہیں، پس اس کا کوئی دروازہ بند نہیں رہتا۔ اور منادی کرنے والا (فرشتہ) اعلان کرتا ہے کہ ”اے خیر کی تلاش کرنے والے آگے آ اور اے شر کے تلاش کرنے والے رک جا“ اور اللہ کی طرف سے بہت سے لوگوں کو دوزخ سے آزاد کر دیا جاتا ہے۔ اور رمضان کی ہر رات میں یہی ہوتا ہے۔¹

مولانا قاضی مظہر حسین رحمۃ اللہ علیہ صاحب لکھتے ہیں:

۱:- رمضان وہ مبارک مہینہ ہے جس میں قرآن مجیدی کتاب ہدایت نازل ہوئی۔

۲:- روزہ تقویٰ حاصل کرنے کا ذریعہ ہے۔

۳:- روزہ مسلمان کے ایمان کی آزمائش کے لیے فرض ہوا ہے۔ اس میں بھوک پیاس اور گرمی وغیرہ کی تکلیف کو رضائے الہی کے لیے برداشت کرنا پڑتا ہے۔ روزہ سے صبر و برداشت اور ضبط نفس کی قوت بڑھتی ہے اور صبر ہی وہ غیر معمولی طاقت ہے جس سے انسان مصائب پر صبر کرتا ہے اور اللہ تعالیٰ کی معیت و نصرت صابرین کے شامل حال ہوتی ہے۔

۴:- روزہ میں بھوکا پیاسا رہنے سے دوسرے محتاج اور فاقہ مست انسانوں

¹ مسند احمد بن حنبل، ابن ماجہ، مشکوٰۃ

کی تکلیف کا زیادہ احساس ہوتا ہے جس سے قلب میں رقت اور رحم دلی پیدا ہوتی ہے۔

۵:- روزہ سے نفس شکستہ ہوتا ہے جس سے روحانیت اور قرب خداوندی میں ترقی ہوتی ہے۔¹

احکام رمضان المبارک

۱:- ہر مومن مرد اور عورت پر رمضان کے روزے فرض ہیں، لیکن نابالغ اور مجنوں پر فرض نہیں۔

۲:- مریض اور مسافر کے لیے رخصت ہے (اور حاملہ اور دودھ پلانے والی عورت کے لیے بھی جب کہ بچہ کو نقصان پہنچنے کا اندیشہ ہو) لیکن سفر اور مرض میں اگر روزے رکھے تو بہتر ہے ورنہ بعد میں قضا کرے، بالکل معاف نہیں ہوتا۔

نوٹ: شرعی سفر کی مقدار ۴۸ میل (۵-۷ کلو میٹر) ہے اور مرض سے مراد وہ مرض ہے جس میں روزہ سے تکلیف اور مرض بڑھ جائے۔

۳:- جو بوڑھا روزہ رکھنے کی بالکل طاقت نہیں رکھتا وہ ہر روزہ کے بدلہ دو سیر (پونے دو کلو) گیہوں یا چار سیر (پونے چار کلو) جو یا اناج کی قیمت مسکین کو فدیہ دے۔

۴:- عورت کے لیے حیض و نفاس کے دنوں میں روزہ رکھنا جائز نہیں

¹ فضائل و احکام رمضان المبارک، مؤلفہ حضرت مولانا قاضی مظہر حسین صاحب رحمۃ اللہ علیہ

لیکن بعد میں قضا واجب ہے۔

۵:- اگر کچھ کھایا یا نہ ہو تو دوپہر سے کچھ پہلے روزہ کی نیت کر لینا درست ہے۔

۶:- ایسے نابالغ بچے جو روزہ رکھ سکیں ان کو روزہ رکھنے کی عادت ڈالنی چاہیے۔

۷:- روزہ رمضان کی نیت رات کو کرے تو بھی فرض ادا ہو جاتا ہے۔

۸:- فصلوں کی کٹائی وغیرہ میں اگر روزہ زیادہ تکلیف دیتا ہو تو روزہ ضرور رکھے اور کام کاج چھوڑ دے، دنیوی نقصان کی پروا نہ کرے۔

کفارہ

اگر بلا عذر شرعی روزہ رکھ کر توڑ دے تو اس کا کفارہ یہ ہے کہ روزہ کے بدلے لگاتار ساٹھ روزے رکھے اور اگر روزہ رکھنے کی طاقت نہ ہو تو ساٹھ مسکینوں کو صبح و شام کھانا کھلائے یا روزہ کے بدلے دو سیر گندم یا اس کی قیمت دے یا ایک مسکین کو ساٹھ دن تک کچا اناج یا اس کی قیمت دے، اگر روزہ رکھنے کی طاقت نہ ہو۔

تراویح

۱:- رمضان المبارک میں بعد نماز عشاء بیس (۲۰) رکعت تراویح پڑھنا سنت مؤکدہ ہے اور نہ پڑھنا گناہ ہے۔

۲:- اجرت مقرر کر کے قرآن مجید سنانا جائز نہیں۔

۳:- ختم القرآن کے وقت سورۃ قل هو اللہ احد یا کسی سورۃ کا بار بار پڑھنا بے اصل ہے۔

۴:- تراویح میں سورتیں بہت تیزی سے پڑھنا اور جلدی جلدی رکوع سجدہ کرنا دربارِ خداوندی میں گستاخی اور گناہ ہے۔

۵:- جو حافظ یا امام داڑھی منڈواتا ہو، مٹھی بھر سے کم کترواتا ہو تو اسے امام نہیں بنانا چاہیے۔¹

تراویح عہد نبوی ﷺ میں

حضرت ابو ہریرہ رضی اللہ عنہ کہتے ہیں کہ رسول اللہ ﷺ قیام رمضان کی ترغیب دیتے وجوب کا حکم نہیں۔ آپ ﷺ فرماتے جس شخص نے ایمان کے جذبے اور ثواب کی نیت سے روزہ رکھا اس کے پہلے گناہ بخش دیے گئے اور جس نے رمضان کی راتوں میں قیام کیا ایمان کے جذبے اور ثواب کی نیت سے اس کے پہلے گناہ بخش دیے گئے۔²

حدیث:- حضرت عائشہ رضی اللہ عنہا فرماتی ہیں کہ رسول اللہ ﷺ نے (رمضان

کی) ایک رات مسجد میں تراویح پڑھی، لوگوں نے بھی آپ کے ساتھ نماز پڑھی۔ پھر دوسری رات کی نماز میں شرکاء زیادہ ہو گئے۔ تیسری یا

¹ احکام رمضان مؤلفہ حضرت مولانا قاضی مظہر حسین رحمۃ اللہ علیہ صاحب

² بخاری، مسلم، مشکوٰۃ شریف

چوتھی رات آپ ﷺ نماز تراویح کے لیے تشریف نہ لائے اور صبح کو فرمایا ”میں نے تمہارا شوق دیکھ لیا ہے اور میں اس ڈر سے نہیں آیا کہ کہیں نماز تم پر فرض نہ کر دی جائے“¹

خلاصہ کلام یہ کہ مسئلہ تراویح کی تمام روایات میں نماز تراویح کا باجماعت پڑھنا ثابت ہے۔

تراویح دورِ خلافت راشدہ میں

رمضان المبارک کی تمام راتوں میں عشاء کے فرائض کے بعد وتروں سے پہلے باجماعت نماز تراویح میں قرآن مکمل کرنے کا باضابطہ سلسلہ عہد فاروقیؓ میں شروع ہوا اور بیس رکعت تراویح پڑھی جانے لگیں۔ اس کیفیت میں عہد فاروقیؓ، عہد عثمانیؓ اور عہد علی المرتضیٰؓ میں بیس (۲۰) رکعت تراویح باجماعت ادا کی گئیں، اس میں کسی کا اختلاف نہیں۔

۱:- حضرت یزید بن رومانؓ کہتے ہیں کہ حضرت عمرؓ کے دورِ خلافت میں حضرات صحابہ کرامؓ تیس رکعت (مع وتر) ادا فرماتے تھے۔²

۲:- حضرت سائب بن یزیدؓ فرماتے ہیں کہ حضرت عمرؓ کے دورِ خلافت میں حضرات صحابہؓ رمضان میں بیس (۲۰) رکعات

¹ مسلم، الترغیب فی صلاة التراويح

² موطا امام مالک ما جا قیام رمضان

پڑھتے تھے اور ایک سو سے زائد آیات والی سورتیں پڑھتے تھے۔
اور حضرت عثمان رضی اللہ عنہ کے دور میں تو بعض لوگ شدت قیام کی وجہ
سے اپنی لائٹھیوں کا سہارا لیا کرتے تھے۔¹

۳۔ حضرت عبد الرحمن رضی اللہ عنہ فرماتے ہیں کہ حضرت علی رضی اللہ عنہ نے
رمضان میں قرآن حضرات کو بلایا اور ان میں سے ایک کو حکم دیا کہ
لوگوں کو بیس (۲۰) رکعت تراویح پڑھائے۔ عبد الرحمن رضی اللہ عنہ کہتے
ہیں کہ وتر حضرت علی رضی اللہ عنہ پڑھاتے تھے۔²

۴۔ ترمذی شریف میں امام ترمذی رحمۃ اللہ علیہ لکھتے ہیں کہ اکثر اہل علم اس پر ہیں
جو مروی ہے حضرت علی رضی اللہ عنہ اور حضرت عمر رضی اللہ عنہ وغیرہ صحابہ رضی اللہ عنہم سے
کہ بیس رکعتیں پڑھے۔ یہی امام سفیان ثوری رحمۃ اللہ علیہ، امام ابن مالک رحمۃ اللہ علیہ
اور امام شافعی رحمۃ اللہ علیہ نے کہا ہے کہ ایسا ہی پایا ہم نے اپنے شہر مکہ میں کہ
پڑھتے ہیں بیس رکعت³

حرمین شریفین میں دور فاروقی رضی اللہ عنہ سے آج تک اس پر عمل ہو رہا ہے
اور اہل سنت و الجماعت، عہد صحابہ کرام رضی اللہ عنہم سے رسول اللہ صلی اللہ علیہ وسلم کے
ارشاد کے مطابق سنت رسول صلی اللہ علیہ وسلم اور سنت خلفائے راشدین رضی اللہ عنہم پر

¹ بیہقی شریف عدد رکعات القیام فی رمضان

² بیہقی شریف، عدد رکعات القیام فی رمضان

³ ترمذی شریف۔ باب ماجاء فی قیام شہر رمضان

عمل کر رہے ہیں۔ جیسا کہ حدیث صحیح میں ہے:

حدیث: فَعَلَيْكُمْ بِسُنَّتِي وَ سُنَّةِ الْخُلَفَاءِ الرَّاشِدِينَ
الْمُهَدِّبِينَ بِهَا وَ عَضُّو عَلَيْهَا بِالنَّوَاجِدِ وَ إِيَّاكُمْ وَ
مُحَدَّثَاتِ الْأُمُورِ۔ فَإِنَّ كُلَّ مُحَدَّثَةٍ بَدْعَةٌ وَ كُلُّ بَدْعَةٍ
ضَلَالَةٌ

یعنی اختلاف کثیر کے زمانے میں تم میری سنت اور میرے ہدایت یافتہ
خلفائے راشدین رضی اللہ عنہم کی سنت (طریقہ) کو دانتوں سے مضبوط پکڑنا اور
پچنا تم نئے کاموں سے اس لیے کہ ہر نیا کام بدعت ہے اور ہر بدعت (نیا
کام) گمراہی ہے۔¹

اعتکاف کی فضیلت و اہمیت

رمضان المبارک کی بیسیویں تاریخ سورج ڈوبنے سے پہلے پہلے
اعتکاف کی نیت سے آخری روزہ کے ختم ہونے تک مسجد جماعت میں
ٹھہرنا سنت مؤکدہ کفایہ ہے۔ بستی میں اگر ایک شخص اعتکاف کرے تو
دوسرے مسلمان بری الذمہ ہو جائیں گے ورنہ سب گناہگار ہوں گے،
عورت اپنے گھر میں اعتکاف کرے۔

حدیث: حضرت ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم

¹ بحوالہ: مسند احمد بن حنبل، ابوداؤد، ترمذی، ابن ماجہ، حدیث ۴۲ مشکوٰۃ شریف، متدرک حاکم،
جامع صغیر جلد اول، حدیث ۲۸۴

نے فرمایا کہ جس نے اللہ تعالیٰ کی رضا جوئی کی خاطر ایک دن کا اعکاف کیا، اللہ تعالیٰ اس کے اور دوزخ کے درمیان ایسی تین خندقیں بنا دیں گے کہ ہر خندق کا فاصلہ مشرق و مغرب سے زیادہ ہو گا۔¹

روزہ افطار کرانا

حدیث: حضرت زید بن خالد رضی اللہ عنہ سے روایت ہے کہ رسول اللہ ﷺ نے فرمایا کہ جس نے روزہ دار کا روزہ افطار کرایا یا کسی غازی کو سامان جہاد دیا اس کو بھی اتنا ہی اجر ملے گا۔²

جس نے اس میں کسی روزے دار کا روزہ افطار کرایا تو وہ اس کے لیے اس کے گناہوں کی بخشش اور دوزخ سے اس کی خلاصی کا ذریعہ ہے۔ اور اس کو بھی روزے دار کے برابر ثواب ملے گا مگر روزے دار کے ثواب میں ذرا بھی کمی نہ ہوگی۔ اللہ تعالیٰ یہ ثواب اس شخص کو بھی عطا فرمائے گا جس نے پانی اور دودھ کے گھونٹ یا ایک کھجور یا پانی کے گھونٹ سے روزہ افطار کرایا۔

روزہ دار کو کھانا کھلانا

جس نے روزے دار کو پیٹ بھر کر کھلایا یا پلا یا اس کو میرے حوض (کوثر) سے ایسا پانی پلائیں گے کہ کبھی پیاسا نہ ہو گا۔ یہاں تک کہ جنت میں

¹ حوالہ طبرانی، اوسط بیہقی، حاکم الترغیب

² بیہقی شریف

داخل ہو جائے گا۔¹

غروب کے بعد افطار میں جلدی کرنا

حدیث:- حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ دین غالب رہے گا جب تک لوگ افطاری میں جلدی کرتے رہیں گے، کیوں کہ یہود و نصاریٰ تاخیر کرتے ہیں۔²

بغیر عذر کے رمضان کا روزہ نہ رکھنا

حدیث:- حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جس شخص نے بغیر عذر اور بیماری کے رمضان کا ایک روزہ بھی چھوڑ دیا تو خواہ ساری عمر روزے رکھتا رہے وہ اس کی تلافی نہیں کر سکتا۔³

یعنی دوسرے وقت میں روزہ رکھنے سے اگرچہ فرض ادا ہو جائے گا مگر رمضان المبارک کی برکت و فضیلت کا حاصل کرنا ممکن نہیں۔

جن چیزوں سے روزہ ٹوٹ جاتا ہے

۱:- قصد اکھانا پینا۔

۲:- ناک یا کان میں دوائی ڈالنا۔

۳:- قصد آمنہ بھر کے قے کرنا۔

¹ بیہقی، شعب الایمان، مشکوٰۃ

² ابوداؤد، ابن ماجہ، مشکوٰۃ

³ بخاری فی ترجمہ باب، مسند احمد، ترمذی، ابوداؤد، ابن ماجہ داری، مشکوٰۃ

۴:- کلی کرتے وقت حلق سے پانی چلا جانا۔

۵:- سگریٹ اور حقہ پینا۔

۶:- نسوار ڈالنا۔

۷:- پان کھانا۔

۸:- غلطی سے یہ سمجھ کر روزہ کھولنا کہ سورج غروب ہو گیا ہے۔

۹:- رات سمجھ کر صبح صادق کے بعد کھانا۔

۱۰:- لوبان وغیرہ کے دھوئیں کا قصدِ اُحلق میں داخل کرنا۔

۱۱:- جس تھوک میں خون زیادہ ہو اس کو نگل جانا۔

۱۲:- دانتوں وغیرہ میں گوشت کا ریشہ رہ جائے اس کو منہ میں سے نکال

کر کھالے تو روزہ ٹوٹ جاتا ہے اور اگر اندر ہی اندر زبان سے نکال

کر نگل کیا تو اگر وہ چنے کے برابر ہو یا زائد تو روزہ ٹوٹ جاتا ہے ورنہ

نہیں۔

۱۳:- دمہ کے مریض جو آلہ انہیلر استعمال کرتے ہیں روزہ کے دوران

استعمال سے روزہ ٹوٹ جاتا ہے۔

جن چیزوں سے روزہ نہیں ٹوٹتا

۱:- بھول کر کھانا پینا۔

۲:- مسواک کرنا خواہ کڑوی ہو۔

۳۔ خود بخود قے آنا۔

۴۔ خوشبو سونگھنا۔

۵۔ بلا قصد حلق میں گرد و غبار، مکھی مچھر چلا جانا۔

۶۔ سر میں تیل اور آنکھوں میں سرمہ لگانا۔

۷۔ احتلام ہونا۔

۸۔ آنکھ میں دوا یا پانی ڈالنا۔

۹۔ تھوک اور بلغم نکلنا۔

۱۰۔ منہ بھر سے کم قے کرنا۔

۱۱۔ پان کی سرخی غرغریے کے بعد رہنا۔

۱۲۔ انجکشن (ٹیکہ) لگوانا۔ اس سے روزہ نہیں ٹوٹتا ہاں ایسا ٹیکہ ایجاد ہو

جس کے ذریعے براہ راست دوا پیٹ یا دماغ میں پہنچ جائے تو روزہ

ٹوٹ جاتا ہے۔

نماز عید

جہاں نماز جمعہ پڑھنا فرض ہے وہاں یکم شوال کو دو رکعت نماز عید الفطر چھ زائد تکبیرات کے ساتھ پڑھنا واجب ہے۔ تکبیر تحریمہ کے بعد پہلی رکعت میں ثناء یعنی سُبْحَانَكَ اللَّهُمَّ الخ آخر تک پڑھ کر تین بار اللہ اکبر کہے اور ہر بار کانوں تک ہاتھ اٹھا کر تکبیر کہہ کر

ہاتھ نیچے لٹکا دے اور تیسری تکبیر کے بعد ہاتھ باندھ لے۔ پھر اعوذ باللہ اور بسم اللہ پڑھ کر امام سورۃ فاتحہ اور دوسری سورۃ پڑھے۔ پھر رکوع و سجود کے بعد دوسری رکعت میں فاتحہ وغیرہ پڑھ کر اسی طرح تین تکبیریں کہے اور پھر چوتھی تکبیر کہہ کر ہاتھ اٹھائے بغیر رکوع میں چلا جائے اور نماز پوری کرے۔

عید کا خطبہ نماز کے بعد پڑھا جاتا ہے۔ عید الفطر کی نماز سے پہلے پہلے کچھ کھا لینا مستحب ہے۔ عید گاہ کی طرف جاتے ہوئے راستے میں (اللَّهُ أَكْبَرُ، اللَّهُ أَكْبَرُ لَا إِلَهَ إِلَّا اللَّهُ وَ اللَّهُ أَكْبَرُ، اللَّهُ أَكْبَرُ وَ لِلَّهِ الْحَمْدُ) آہستہ آواز میں پڑھتا جائے۔

صدقۃ الفطر

جس مسلمان پر زکوٰۃ واجب ہے یا زکوٰۃ واجب نہیں لیکن ضروری اسباب سے زائد ساڑھے باون تولے چاندی کی قیمت کا مال و اسباب ہے خواہ اس مال و اسباب پر سال گزر چکا ہو یا نہ ہو صدقۃ الفطر واجب ہے۔ دوسیر گندم، جو چار سیر، یا آٹا یا اس کی قیمت ادا کریں۔ (نوٹ: آج کل یعنی ۱۴۴۴ھ رمضان میں) چاندی کا ریٹ تقریباً 2100 روپے تولہ ہے اس حساب سے ساڑھے باون تولے چاندی کی قیمت تقریباً 110250 روپے ہے۔ اس طرح ہر سال نصاب معلوم کر لیا جائے۔

(۲) نابالغ اولاد کا صدقہ فطر بھی باپ کے ذمہ ہے۔

(۳) عید کے دن نماز فجر کا وقت شروع ہونے پر صدقۃ الفطر واجب ہو جاتا ہے۔

(۴) اگر کوئی فجر سے پہلے فوت ہو گیا تو اس پر واجب نہیں۔

(۵) صدقۃ الفطر دو سیر گندم یا چار سیر جو یا ان کی قیمت کسی محتاج کو دینی چاہیے۔

فطرانہ کی مقدار

رمضان المبارک ۱۴۴۴ھ میں صدقہ فطر:

گندم یا آٹا 2 کلو یا اس کی قیمت 250 روپے، کھجور ساڑھے تین کلو یا اس کی قیمت 1500 روپے، کشمش ساڑھے تین کلو یا اس کی قیمت 2500 روپے فطرانہ فی کس دے دیں۔

تکبیرات عید

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَ اللَّهُ أَكْبَرُ اللَّهُ أَكْبَرُ وَ
لِلَّهِ الْحَمْدُ¹

اللہ تعالیٰ ان سب اکابرین کے بتلائے ہوئے عقیدہ اور نظریہ پر چلنے کی توفیق نصیب کریں اور اپنی رضاء عطا فرمائیں۔ اور سب مسلمانوں کو اس پر آخری سانس تک عمل کی توفیق نصیب کریں۔

¹ نیل الاوطار

ہیں فرائض دین کے جو روزہ و حج و زکوٰۃ
 کر نمازِ پنجگانہ کی بھی پابندی مدام
 سرورِ کونین ﷺ کی سنت پہ رہ ثابت قدم
 کر رضائے حق کی خاطر خدمتِ ملک و عوام
 اور ہیں آلِ نبی ﷺ، اصحابِ کرامؓ بھی سب جنتی
 مل چکی قرآن میں ہے ان کو رضوانِ دوام
 آمین بِجَاہِ النَّبِيِّ الْكَرِيمِ صَلَّى اللَّهُ عَلَيْهِ وَآلِهِ وَ
 أَصْحَابِهِ وَسَلَّمَ۔

وَالْحَمْدُ لِلَّهِ أَوْلَىٰ وَأَجْزَاوَالصَّلَاةِ وَالسَّلَامُ عَلَيَّ نَبِيِّنَا وَإِمَامِنَا وَسَيِّدِنَا

خادمِ اہلسنت

عبدالوحید الحنفی چکوال

یکم رمضان المبارک ۱۴۴۴ھ ۲۳ مارچ ۲۰۲۳ء بروز جمعرات

النور نیچرٹ

چکوال (پاکستان)

0334-8706701

www.alnoors.com

اسلامی لٹریچر اور کتب کی بہترین سپورٹنگ
 اور پرنٹنگ کے لیے، نیز ہر قسم کے اشتہارات
 اور ایڈورٹائزنگ کے لیے رجوع کریں

رسائل الحنفی

الحنفی لائبریری کے زیر اہتمام درج ذیل تمام مطبوعہ کتب حاصل کرنے کے لیے رابطہ کریں (کال یا واٹس ایپ):

Call/WhatsApp: +92-336-0551357

تمام کتب پی ڈی ایف فارمیٹ میں آن لائن پڑھنے یا ڈاؤن لوڈ کرنے کے لیے وزٹ کریں:

www.alhanfi.com









دین اسلام اور تاریخ اسلام کے موضوعات پر مبنی یہ کتابیں خود پڑھیں اور اپنے عزیز و قارب اور دوستوں کے ساتھ شیئر بھی کریں۔ شکریہ

فارمیٹ	صفحات	عنوان کتاب	سلسلہ نمبر
طبع شدہ / پی ڈی ایف	32	دین اسلام کا لغوی معنی اور اہل سنت والجماعت کی وجہ تسمیہ (حصہ اول)	1
طبع شدہ / پی ڈی ایف	32	تعلیمات اسلام، انسان کی تخلیق	2
طبع شدہ / پی ڈی ایف	32	تعلیمات اسلام (حصہ اول)	3
طبع شدہ / پی ڈی ایف	32	تعلیمات اسلام (حصہ دوم)	4
طبع شدہ / پی ڈی ایف	32	تعلیمات اسلام (حصہ سوم)	5
طبع شدہ / پی ڈی ایف	32	سیرت رحمت للعلمین حضور ﷺ (حصہ اول)	6
طبع شدہ / پی ڈی ایف	32	سیرت رحمت للعلمین حضور ﷺ (حصہ دوم)	7
طبع شدہ / پی ڈی ایف	32	سیرت رحمت للعلمین حضور ﷺ (حصہ سوم)	8
طبع شدہ / پی ڈی ایف	32	سیرت رحمت للعلمین حضور ﷺ (حصہ چہارم)	9
طبع شدہ / پی ڈی ایف	32	فضائل درود و سلام	10
طبع شدہ / پی ڈی ایف	64	مناقب اہل بیت رسول ﷺ (حصہ اول)	11
طبع شدہ / پی ڈی ایف	64	مناقب امام حسن و امام حسین علیہما السلام و آلہما و اصحابہما رضی اللہ عنہم (حصہ سوم)	12
طبع شدہ / پی ڈی ایف	32	مناقب اصحاب رسول ﷺ (حصہ اول)	13
طبع شدہ / پی ڈی ایف	64	مناقب اصحاب رسول ﷺ (حصہ دوم)	14

فارمیٹ	صفحات	عنوان کتاب	سلسلہ نمبر
طبع شدہ / نی ڈی ایف	32	مناقب خلفائے راشدین (حصہ اول)	15
طبع شدہ / نی ڈی ایف	64	مناقب خلفائے راشدین (حصہ دوم)	16
طبع شدہ / نی ڈی ایف	640	دینِ اسلام کیا ہے؟ مع سیرتِ رحمت للعلیین ﷺ (کامل حصے)	1-16
طبع شدہ / نی ڈی ایف	16	اہلِ عتق کون؟ اور اہل بدعت کون ہیں؟	17
طبع شدہ / نی ڈی ایف	16	سلوک و طریقت کی حقیقت (حصہ اول)	18
طبع شدہ / نی ڈی ایف	32	سلوک و طریقت کی حقیقت (حصہ دوم)	19
طبع شدہ / نی ڈی ایف	32	سلوک و طریقت کی حقیقت (حصہ سوم)	20
طبع شدہ / نی ڈی ایف	80	سلوک و طریقت کی حقیقت (حصہ اول تا سوم)	18-20
طبع شدہ / نی ڈی ایف	64	سلاسلِ طیبہ (حصہ اول)	21
طبع شدہ / نی ڈی ایف	32	اربعین نبوی ﷺ چہل حدیث	22
طبع شدہ / نی ڈی ایف	96	تعلیمِ التالک	21-22
طبع شدہ / نی ڈی ایف	64	عالم برزخ، موت اور قبر کی حیات (حصہ اول)	23
طبع شدہ / نی ڈی ایف	32	عالم برزخ، موت اور قبر کی حیات (حصہ دوم)	24
طبع شدہ / نی ڈی ایف	32	عالم برزخ، موت اور قبر کی حیات (حصہ سوم)	25
طبع شدہ / نی ڈی ایف	128	عالم برزخ، موت اور قبر کی حیات (حصہ اول تا سوم)	23-25
طبع شدہ / نی ڈی ایف	64	کتب تاریخ کی حقیقت	26
طبع شدہ / نی ڈی ایف	32	دُنیا میں اسلام کیسے پھیلا؟	27
طبع شدہ / نی ڈی ایف	96	مہاجرین و انصار صحابہؓ	28
طبع شدہ / نی ڈی ایف	112	غزوہ بدر تک کی مہمات اور جنگ بدر	29

فارمیٹ	صفحات	عنوان کتاب	سلسلہ نمبر
طبع شدہ / بی ڈی ایف	80	غزوہٴ اُحد تک کی مہمات اور جنگ اُحد	30
طبع شدہ / بی ڈی ایف	96	فتوحاتِ نبوی ﷺ	31
طبع شدہ / بی ڈی ایف	80	منجملہ دلکش منظر	32
طبع شدہ / بی ڈی ایف	272	فتوحاتِ خلفائے راشدین ﷺ	33
طبع شدہ / بی ڈی ایف	152	سیرت صدیق اکبر رضی اللہ عنہ	34
طبع شدہ / بی ڈی ایف	320	سیرت فاروق اعظم رضی اللہ عنہ	35
طبع شدہ / بی ڈی ایف	32	حدیثِ قرطاس	36
طبع شدہ / بی ڈی ایف	48	حقیقتِ باغِ فدک	37
طبع شدہ / بی ڈی ایف	224	سیرت حضرت عثمان ذوالنورین رضی اللہ عنہ	38
طبع شدہ / بی ڈی ایف	112	فتنہ سبائیت کی حقیقت	39
طبع شدہ / بی ڈی ایف	176	سیرت حضرت علی المرتضیٰ	40
طبع شدہ / بی ڈی ایف	96	حدیثِ غدیر خم کی حقیقت	41
طبع شدہ / بی ڈی ایف	272	سیرت حضرت علی المرتضیٰ کرم اللہ وجہہ مع سیرت حضرت حسن بن علی ﷺ اور حدیثِ غدیر خم کی حقیقت	40-41
طبع شدہ / بی ڈی ایف	288	خلافتِ حضرت امیر معاویہ ﷺ	42
طبع شدہ / بی ڈی ایف	390	حضرت حسین ﷺ (سیرت و شہادت)	43
طبع شدہ / بی ڈی ایف	176	حضرت عبد اللہ بن زبیر ﷺ (خلافت و شہادت)	44
طبع شدہ / بی ڈی ایف	32	تاریخ مذاہب	45
طبع شدہ / بی ڈی ایف	40	مسلمانوں کے عقائد و افکار	46

صداقت اہلسنت و الجماعت پر محققانہ شہرہ آفاق مطبوعات



ہماری کتابیں آن لائن پڑھنے اور ڈاؤن لوڈ
کرنے کے لیے ہماری ویب سائٹ وزٹ کریں:
www.alhanfi.com